



Vælkomin í Útibarnagarð

Um Látípuna

Látípan er stovnur við útibarnagarði og frítíðarstovu, og heldur til í Heygalíð 10.

Útibarnagarður Børnini ganga í útibarnagarði 1-2 ár, áðrenn tey fara í skúla.

Frítíðarstovan er til børn úr 1. og 2. flokki eftir skúlatíð.

Mál okkara á stovninum

Vit vilja:

- 🌱 geva børnunum eitt umhvørvi við trivnaði, tryggleika og umsorgan
- 🌱 geva teimum smáar uppgávur og avbjóðingar, fyri at styrkja teirra sjálsvirði
- 🌱 brúka og kanna náttúruna í nærumhvørvinum í menningini av barninum, læra tey at geva náttúruni ans og at fara væl um hana.

Árligar útferðir

Skúlabólkurin fer vanliga á summarlegu.

Koma – fara

Barnið skal vera á stovninum í **seinasta lagi kl. 9:30**. Um barnið kemur seinri, skulu foreldrini ringja á stovuna um hetta.

Foreldur ella tann, sum kemur við barninum, verður biðin um at hjálpa barninum úr yvirklæðunum og fylgja tí inn til eitt starvsfólk.

Minnist til at boða starvsfólki á stovuni frá, at barnið er komið, og somuleiðis tá farið verður heim.

Stovan eigur altíð at fáa boð, um tað eru onnur enn foreldrini og tey avtalaðu, sum koma eftir barninum.



Sjúka – frávera

Tá ið børnini koma á stovn, skulu tey vera væl fyri og kunna fara út. Vit kunnu ikki taka ímóti sjúkum børnum.

Um barnið ikki kemur á stovn vegna sjúku ella hevur ein frídag, skal stovan hava boð um hetta **áðrenn kl. 9.30**.

Starvsfólkini geva heilivág, um talan er um kroniska sjúku.

Hvat skal barnið hava við?

Barnið skal hava **matpakka** við, sum er sunnur og mettandi. Góðgæti, saft og líknandi skulu børnini ikki hava við.

Stovnurin bjóðar mjólk og millummála.

Vit leggja okkum eftir at geva børnunum heilsugóðan mat.

Ryggsekk og drekkidunk.

Drekkidunkurin verður tikin við heim hvørt vikuskifti at reingera, tí skjótt er, at bakteriar seta seg í skrúvugangin.

Alt eftir árstíðunum eiga hesi klæðir at vera á stovninum:

2 sett av skiftiklæðum, kavadrakt, regnklæðir, tjúkk troyggja, húgva, vøttir/handskar, gummistivlar.

Foreldrini skulu halda skil á klædnarúminum hjá barninum, so at røttu klæðini eru í rúminum. Minnst til at skriva **navn í klæðini**.

Børnini mugu ikki hava turrikløð ella klæðir við longum bondum í við í Útibarnagarð.

Klædnarúmini skulu tømast seinasta fríggjadag í hvørjum mánaði.

Leikur

Um barnið hevur leiku við, er tað foreldranna ábyrgd. Heitt verður á foreldrini um ikki at geva børnunum súkklu, rullifjøl, bib-bib spøl ella stór ting við.

Foreldrasamstarv

Tit foreldur eru vælkomin at seta tykkara dóm á umhvørvið hjá barninum í gerandisdegnum. Tosið við okkum um hetta, komið við hugskotum og sigið tykkara hugsan – eisini um tit eru ónøgd við eitthvørt.

Foreldraráð við umboðum fyri útibarnagarðin og frítíðarstovuna verður valt hvørt ár.

Tey hava ein grønna postkassa á stovninum og hesa adressu: foreldraradid@yahoo.dk



Trygging

Barnið eigur at vera ábyrgdartryggjað. Ábyrgdartryggingar kunnu fevna um ta endurgjaldsábyrgd, ið barnið kemur undir, um tað av ósketni ger skaða á annan persón ella lutir hjá øðrum.

Upp- og afturlatingartíðir

Stovnurin letur upp kl. 7.15 og letur aftur kl. 17.15.

Grundlógardag 5. juni er opið til kl. 12.

Flaggdagin 25. apríl er stongt.

Stovnurin er stongdur í 3 vikur í summerfrítíðini.

Stongt er ímillum jól og nýggjár.

Stongt er 2 ráðleggingardagar um árið.

Samband

Sóljukoppur	tlf. 770152	og	770153
Mýrisólja	tlf. 770154	og	770155

Leiðslan

Morið A. O. Gardy, leiðari	tlf. 770 134
Anja Haldansen, varaleiðari	tlf. 770 151
Eyðbjørg Hansen, varaleiðari	tlf. 770 144

Gjald

Gjaldið fulla tíð er kr. 1.800,- um mð.

Gjaldið hálva tíð er kr. 1.075,- um mð.

Gjaldast skal frammanundan, fyrst í hvørjum mánaði í Bank Nordik á kontu nr. 6460 – 156.028.1.

Juli mánaður er gjaldfríur mánaður.

Hvør familja rindar einans fyri eitt barn (sum gongur í vøggustovu, barnagarði, útibarnagarði ella frítíðarstovu). Skipanin er soleiðis, at hvør familja rindar hægsta gjaldið; tað lægra gjaldið/gjöldini fella burtur.

Uppsøgn

Um útibarnagarðsplássið skal sigast upp, er tað við einum mánaða uppsagnartíð, til tann 1. í mánaðinum eftir.